

सोलापूर विद्यापीठाने भूसंपादनासाठी भरणा
केलेली रक्कम विद्यापीठ फंडात जमा
करण्यासाठी विद्यापीठास अनुदान मंजूर
करण्याबाबत.

महाराष्ट्र शासन

उच्च व तंत्रशिक्षण विभाग

शासन निर्णय क्र एसयूएस-२०१२/(१९०/१२)/विशि-२

मंत्रालय, मुंबई ४०० ०३२

दिनांक : २२ जानेवारी, २०१३

- वाचा:** १) शासन निर्णय, उच्च व तंत्र शिक्षण विभाग क्र. एसयूएस-२००४/(१५७/०४)/
विशि-५, दिनांक २२.०१.२००७.
२) शासन निर्णय, उच्च व तंत्र शिक्षण विभाग क्र. एसयूएस-२००८/(२४७/०८)/
विशि-५, दिनांक ०४.०२.२००९.
३) शासन निर्णय, उच्च व तंत्र शिक्षण विभाग क्र. एसयूएस-२००९/(१२/०९)/विशि-५,
दिनांक ३०.०३.२००९.
४) कुलसचिव, सोलापूर विद्यापीठ यांचे पत्र क्र: सोवोसो/२०१२-१३/७५९४, दिनांक
८.०८.२०१२
५) शासन निर्णय, उच्च व तंत्र शिक्षण विभाग क्र. एसयूएस-२०१२/(२३१/१२)/विशि-२,
दिनांक ०८ जानेवारी, २०१३.

प्रस्तावना: सोलापूर विद्यापीठाची स्थापना दिनांक १२ जुलै, २००४ च्या शासन आधिसूचनेनुसार झाली असून प्रत्यक्ष कामकाज दिनांक १ ऑगस्ट, २००४ पासून सुरु झाले आहे. सदर विद्यापीठासाठी जिल्हाधिकारी, सोलापूर यांचेकडून भूसंपादनाद्वारे जमिन उपलब्ध करून देण्यात आली आहे. यासाठी रुपये ९,४१,५९,१५८/- इतकी रक्कम तातडीने भरण्याच्या सूचना विशेष भूसंपादन अधिकारी क्र-१, सोलापूर यांनी सोलापूर विद्यापीठास दिल्या होत्या. त्यानुसार शासनाने संदर्भीय क्रमांक (१) ते (३) येथील शासन निर्णयान्वये आतापर्यंत रुपये ८,०३, ००,०००/- इतका निधी उपलब्ध करून दिलेला आहे. तसेच तातडीची बाब म्हणून विद्यापीठाने उर्वरीत रुपये १,३८,५९,१३८/- इतकी रक्कम विद्यापीठ फंडातून भरणा केलेली आहे. यास्तव विद्यापीठाने विद्यापीठ फंडातून उपलब्ध करून दिलेली तरतूद विद्यापीठ फंडात जमा करण्यासाठी विद्यापीठास उपलब्ध करून देण्याचा प्रस्ताव कुलसचिव, सोलापूर विद्यापीठ यांनी संदर्भीय क्रमांक (४) अन्वये शासनास सादर केला असून त्यानुसार सदर रुपये १,३८,५९,१३८/- इतकी रक्कम विद्यापीठ फंडात जमा करण्यासाठी विद्यापीठास वितरित करण्याची बाब शासनाच्या विचाराधीन होती.

शासन निर्णय : सोलापूर विद्यापीठाच्या विकास कामासाठी सन २०१२-२०१३ या आर्थिक वर्षामध्ये संदर्भीय क्रमांक (५) अन्वये केलेल्या पुनर्वितरणानंतर वेतनेतरसाठी रुपये २००.०० लक्ष इतकी तरतूद आहे. या तरतूदीमधून सोलापूर विद्यापीठाच्या भूसंपादनासाठी विद्यापीठाने विद्यापीठ फंडातून भरणा केलेली रुपये १,३८,५९,१३८/- (रुपये एक कोटी अडतीस लक्ष एकोणसाठ हजार एकशे अडतीस फक्त) इतकी तरतूद विद्यापीठ फंडात जमा करण्यासाठी सदर विद्यापीठास वितरीत करण्यास या शासन निर्णयान्वये मान्यता देण्यात येत आहे. सदर मंजूर झालेली तरतूद सोलापूर विद्यापीठाकडे तातडीने सुपूर्द करण्याची सर्वस्वी जबाबदारी संचालक (उच्च शिक्षण) महाराष्ट्र राज्य, पुणे यांची राहिल.


२. वरील अनुदानाची सर्व कागदपत्रे व हिशेब महालेखापाल, महाराष्ट्र-१, मुंबई किंवा प्रकरणपरत्वे महालेखापाल-२, नागपूर त्यांनी सदर कामाकरीता प्राधिकृत केलेले अधिकारी यांना तपासण्याचे अधिकार असून, त्यांनी मागणी केल्यास, सर्व कागदपत्रे त्यांच्याकडे तपासणी करिता विद्यापीठाने सादर केली पाहिजेत. विद्यापीठास ज्या उद्दिष्टासाठी तरतूद मंजूर केली आहे, त्याच उद्दिष्टासाठी खर्च करावी आणि त्याबाबतचे उपयोगिता प्रमाणपत्र (Utilisation Certificate) संचालक, उच्च शिक्षण, महाराष्ट्र राज्य, पुणे यांचेमार्फत शासनास तात्काळ सादर करण्याची दक्षता घेण्यात यावी.

३. सदर खर्च "मागणी क्र. डब्ल्यू-२, प्रधानशिर्ष "२२०२-सर्वसाधारण शिक्षण-०३-विद्यापीठीय व उच्च शिक्षण-१०२-विद्यापीठांना सहाय्य- पंचवार्षिक योजनांतर्गत योजना (००) (१७) सोलापूर येथील नवीन विद्यापीठाचा विकास (२२०२ ३५२१)- ३१ सहाय्यक अनुदाने (वेतनेतर) या लेखाशिर्षाखाली सन २०१२-२०१३ मधील मंजूर तरतूदीतून खर्ची टाकण्यात यावा.

४. हा शासन निर्णय, नियोजन विभागाच्या अनौपचारिक संदर्भ क्रमांक १/१४७१, दिनांक ०१.०१.२०१३ तसेच वित्त विभागाच्या अनौपचारिक संदर्भ क्रमांक ९/व्यय-५, दिनांक ०८.०१.२०१३ अन्वये दिलेल्या सहमतीने निर्गमित करण्यात येत आहे.

५. हा शासन निर्णय महाराष्ट्र शासनाच्या www.maharashtra.gov.in या संकेत स्थळावर उपलब्ध करून देण्यात आला असून त्याचा संगणक संकेतांक क्रमांक २०१३०१२२१०२४१९५९०८ असा आहे.

महाराष्ट्राचे राज्यपाल यांच्या आदेशानुसार व नावाने,


(विवेक मा. पाटील)

कार्यासन अधिकारी, महाराष्ट्र शासन

प्रति,

- १) मा. राज्यपाल तथा कुलपती यांचे प्रधान सचिव, राजभवन, मलबार हील, मुंबई,
- २) संचालक, उच्च शिक्षण, महाराष्ट्र राज्य, पुणे, (५ प्रती)
- ३) सहसंचालक, उच्च शिक्षण, महाराष्ट्र राज्य, पुणे,
- ४) कुलगुरु, सोलापूर विद्यापीठ, सोलापूर
- ५) कुलसचिव, सोलापूर विद्यापीठ, सोलापूर
- ६) सहसंचालक (उच्च शिक्षण) कोल्हापूर विभाग, कोल्हापूर.
- ७) महालेखापाल, (लेखा व अनुज्ञेयता)-१/२ महाराष्ट्र, मुंबई/ नागपूर
- ८) महालेखापाल, (लेखा परीक्षण) -१/२ महाराष्ट्र, मुंबई/नागपूर
- ९) जिल्हा कोषागार अधिकारी, पुणे/सोलापूर
- १०) नियोजन विभाग, (का-१४७१) मंत्रालय, मुंबई.
- ११) वित्त विभाग, (व्यय-५) (अर्थसंकल्प-३/८) मंत्रालय, मुंबई.
- १२) सार्वजनिक बांधकाम विभाग, मंत्रालय, मुंबई.
- १३) मा. प्रधान सचिव, उच्च व तंत्र शिक्षण विभाग, यांचे स्वीय सहाय्यक, मंत्रालय, मुंबई
- १४) सह सचिव (विशि), उच्च व तंत्र शिक्षण विभाग, यांचे स्वीय सहाय्यक, मंत्रालय, मुंबई
- १५) कार्यासन अधिकारी, (साशि-१), उच्च व तंत्र शिक्षण विभाग, मंत्रालय, मुंबई,
- १६) निवड नस्ती (विशि-२), उच्च व तंत्र शिक्षण विभाग, मंत्रालय, मुंबई,